

Røður í bók

Nú ber til at fáa løgmansrøðurnar tey seinastu tíggu árin í bók. Føroya Lógarrit hevur givið út løgmansrøðurnar frá árunum 1996 til 2006 út í einari meiri enn 400 síður stórarí bók. Føroya Lógarrit sigur, at røðurnar eru eitt virðismikið keldugrundarlag í kanning og gransking av føroyskum politikki. Savnið er eisini hent hjá politikarum og starvsfólki innan almennu fyrisitingina, men bæði lærd og leik kunnu fáa gleði av tí.

Bárður er fullkomi- liga samdur

BÚSKAPAR- FRÁGREIÐING

Bárður Nielsen fær ikki verið meiri samdur við Búskaparráðið um, at konjunktururin má tálmost og at búskaparvøksturin neyvan fer at halda áfram. Tí hava teir við figgjarlógini fyrí komandi ár hava roynt at tikið hædd fyrí tí eksplosíva vøxstrinum, sigur figgjarmálaráðharrin.

Bárður Nielsen er fullkomiligasamdur við Búskaparráðið, tá teir siga, at at konjunktururin má tálmost og at búskaparvøksturin neyvan fer at halda áfram.

Bárður Nielsen sigur, at tí er tað eisini, at teir í figgjarlógini fyrí komandi ár, hava roynt at tikið hædd fyrí tí eksplosíva vøxstrinum, sum er í lötuni.

Bárður sigur, at vit mugu hava í huga, hvat tað eru fyrí ílögur, sum tað almenna hevur gjørt, men sum nú eru minkaðar. Hann nevnr eitt nú Norðoyatunnilin, sum eina útreiðslu uppá tíggtjals milliónir, men sum nú ikki er.

Bárður Nielsen sigur tó

ikkí, at hann rokna við at vøxsturín steðgar komandi.

– Vit hava ein hákonjunktur í lötuni, men tann eksplosívi vøxstur, vit hava merkt, verður ikki tann sami komandi ár. Vøxsturín heldur tó ikki uppát, tí vit koma framvegis at merkja ein lítlan vøxstur næsta ár, heldur figgjarmálaráðharrin.

Ikkí samdur um skattalættan

Bárður Nielsen er samdur við Búskaparráðið um, at konjunktururin má tálmost. Hann er tó ikki samdur við ráðið um, at skattalættin er eitt keðiligt tekin at senda.

– Skattaskípanin í dag er afturúr sigld, og har hevur verið neyðugt við dagføringum, sigur Bárður Nielsen. Hann vísr eisini til tvær útlendskar kanningar, sum stuðla undir hansara sjónarmiðum um, at vit við skattalættanum eru á rættari leið.

Av øðrum atfinningum í frágreiðingini hjá ráðnum stendur, at orsaka av lítla útflutninginum og høgá inn-

flutninginum, annað árið á rað hava eitt milliarðaundirskot á handilsjavnanum.

– Tað er rætt, men handilsjavnin er ikki altavgerandi, sigur Bárður Nielsen. Hann sær ikki so stórar trupulleikar í stóra innflutninginum, men vísr heldur á, at trupulleikin er at útflutningurin ikki er øktur. Men her er vón fyrí betrí tíðum, sigur Bárður.

– Tað eru góð útlit fyrí einum vøxstri í útflutninginum, og her hugsí eg serliga um alivinnuna, sigur Bárður Nielsen og leggur so aftrat, at hann eisini metir, at innflutningurin fer at minka.

– Vit komu frá nøkrum árum við stagnatíón, har fólk hava havt eitt ávíst eftirsleip. Nú hava tíðirnar so verið góðar, og fólk hava gjørt nakrar ílögur meiri enn vanligt, vísr figgjarmálaráðharrin á og sigur, hesar ílögur fara at hasa av næstu tíðina.

Útgjaldsskípan ella frádráttur

Ein stóru trupulleikí við

Kannast umaftur

Í summar meldaði Heilsufrøðiliga Starvsstovan tilburðin, tá níggu lomb doyðu í Sundshaga í Vágum í kavarokinum 20. og 21. maí. Fútin svaraði, at hann gjørdi einki við málið, tí eftir hansara meting var ikki talan um djórapínslu. Men Heilsufrøðiliga Starvsstovan heldur ikki, at lögreglan kannaði málið nóg væl og hevur tí biðið fútan kanna tað umaftur. Tá svarið kemur, fer stovnurin at umhugsa at leggja málið fyrí ríkisadvokatin.



føroyska búskapinum er rentustuðulin, heldur Búskaparráðið. Teir skjóta upp, at hesin verður avtíkin ella skerður, tí tað er greitt, at rentustuðulin kann gerast ein stór útreiðsla fyrí landskassan.

Bárður Nielsen er tó ikki samdur í, at rentustuðulin skal avtakast. Hann vísr á, at tú eisini í øðrum londum hevur rentustuðul í form av rentufrádrátti, men munurin har í mun til í Føroyum er, at í Føroyum er talan um eina beinleiðis játtan á figgjarlógini.

Búskaparráðið sigur, at tíðin er komin til, at avdrátturin annaðhvørt má avtakast ella minkast, og meðan Bárður afturvísir eina avtøku av rentustuðlinum, so kann hann tó ikki blankt afturvísa, at rentustuðulin átti at minka.

Ongin búskapar- politikur er í Føroyum

– Nú skal eg ikki leggja Búskaparráðnum orð í munin, men eg haldi at frágreiðingin hjá teimum staðfestir, at ongin búskaparpolitikkur er í Føroyum, heldur Hogni Hoydal.

BÚSKAPARFRÁGREIÐING

Hogni Hoydal fegnast um frágreiðingina Búskaparráðið nú er komið við. Hann heldur, at tað hava verið alt ov fáar atfinningarsamar røddir frammi, í mun til gongdina í føroyska búskapinum, og tí er tað gott at Búskaparráðið nú rópar varsko.

Hogni Hoydal sigur at tað, sum Búskaparráðið vísr á í frágreiðingini, eru fleiri av somu tingum, sum hansara flokkur hevur víst á, og sigur so, at landsstýrið hevur handlað beint ímóti tí.

Hogni Hoydal nevnr skatta- og avgjaldspolitikkin, kommunubúskapin og rentustuðulin sum nøkur dømi.



Hann sigur, at tá teir hava víst á nøkur av hesum somu viðurskiftum, so hevur tað bara verið skýrt andstöðutos ella grenj og tí er tað gott, at Búskaparráðið nú varpar ljós á nógv trupulleikar við føroyska búskapinum.

– Nú skal eg ikki leggja Búskaparráðnum orð í munin, men eg haldi at frágreiðingin hjá teimum staðfestir, at ongin búskaparpolitikkur er í Føroyum, heldur Hogni Hoydal.

Heimsins minsti skattalætti

BÚSKAPAR- FRÁGREIÐING

Búskaparráðið finst í frágreiðing síni millum annað at skattalættanum, sum nú verður latin. Jóannes Eidesgaard skilir tó ikki heilt, at so nógv hevur verið gjørt burtur úr skattalættanum í seinastuni, sum lögmaður heldur vera heimsins minsti

– Tað gongur væl í lötuni, og tá vísti eg eisini á í røðu mínari á ólavsøku. Um tað so gongur ov skjótt er ein metanarspurningur, og Búskaparráðið heldur eftir øllum at døma, at tað gongur ov skjótt.

Orðini eigur lögmaður,



Jóannes Eidesgaard. Tá vit fingur orðið á hann, hevði hann ikki lisið alla frágreiðingina sum hon var, men bara ein samandrætt av

henni.

Men út frá tí, hann hevur lisið, heldur Jóannes Eidesgaard at lítið nýtt er at koma eftir í búskaparfrágreiðingini.

– Nógv av tingunum, ið Búskaparráðið vísr á, hava verið frammi í almenna kjakinum áður. Hetta við at tálma konjunkturin, skattalættin og rentustuðulin er lítið nýtt í, sigur Jóannes Eidesgaard.

Hann leggur tó skjótt aftrat, at hann sjálvandi tekur eina slíka frágreiðing í allarstørsta álvara, og sigur at teir eisini fara at viðgera frágreiðingina politiskt.

– Tað er jú styrkin við demokratinum, at vit fáa

frágreiðingar á henda hátt, soleiðis at ljós verður varpað á viðurskifti og ymisk sjónarmið koma fram, sigur Jóannes Eidesgaard.

Heimsins minsti skattalætti

Eitt av teimum evnunum, ið Búskaparráðið finst at, er nógv umrøddi skattalættin hjá samgonguni. Men hetta skilir lögmaður ikki heilt, og hann heldur at fólk hava hug at gloyma, hvat skattalættin í veruleikanum kostar.

– 163 milliónir krónur hevur onkur roknað seg fram til, at skattalættin kemur at kosta frá 2006 til 2008.

Samstundis mugu vit hava í huganum, at inntøkurnar til samhaldsfasta vaksa við 110 milliónum um somu tíð, so í veruleikanum kostar skattalættin okkum bara 53 milliónir krónur. Tær 53 milliónirnar eru yvir tvey ár, so árliga kostar skattalættin bara 26,5 milliónir. Tað má vera heimsins minsti skattalætti, sigur Jóannes Eidesgaard, lögmaður.

Rentustuðulin má viðgerast

Í frágreiðing sínari leggur Búskaparráðið upp til, at ein loysn má finnast við rentustuðulinum. Annað-

hvørt má hann avtakast, ella eisini má hann skerjast.

– Spurningurin um rentustuðulin má takast upp. Greitt er, at hann ikki kann avtakast her og nú, tí fólk hava bundið seg at lánnum grundaði á hann. Men rentustuðulin má viðgerast, og tað skal hann gera ótrúliga skynsam og varliga, sigur Jóannes Eidesgaard.

Hann vísr á, at hann fegnast um at ljós verður varpað á politisk mál á henda hátt, og at sigur at frágreiðingin fer at verða tikin upp til politiska viðgerð.